

# Yunanıstanda “Heydər Əliyev: Öndər və onun dövrü” kitabının təqdimatı olub

Yunanıstanda ölkə ictimaiyyətinin və diplomatik korpusun nümayəndələrinin iştirakı ilə yunan dilində nəşr olunmuş “Heydər Əliyev: Öndər və onun dövrü” kitabının təqdimat mərasimi keçirilib.

Azərbaycanın Yunanıstandakı və Albaniyadakı səfirliyindən AZERTAC-a bildiriblər ki, tədbirdə gənclər və idman naziri Azad Rəhimov, Milli Məclisin Əmək və sosial siyaset komitəsinin sədri Hadi Rəcəbli, deputat Hüseynbala Mirələmov, UNESCO-nun xoşməramlı səfiri Marianna Vardinoyani, Yunanistanın sabiq xarici işlər naziri Teodoros Panqalos, bu ölkənin Azərbaycandakı ilk səfiri Karolos Qadis, Harvard və Tessaliya universitetlərinin qo-



naq professoru Nikos Kiriazis çıkış edərək ulu öndər Heydər Əliyevin həyatı və fəaliyyəti haqqında danışıblar.

Daha sonra ümummilli liderin həyat və fəaliyyətinə həsr olunmuş qısamet-

rajlı film nümayiş etdirilib, Afina Konservatoriyasının orkestrinin müşayiəti ilə Azərbaycan Opera və Balet Teatrının ifaçısı Aytac Şıxəlizadə tərəfindən Azərbaycan musiqisi ifa olunub.

Milli Məclisin deputati, yazıçı-dramaturq Hüseynbala Mirələmov və yazıçı-jurnalist Viktor Andriyanovun həmmüəllifləri olduqları “Görkəmli insanların həyatı” silsiləsindən “Heydər Əliyev” kitabı Azərbaycanın Yunanıstandakı səfirliyinin dəstəyi ilə Dimitris Patelis və Panayota Materi tərəfindən rus dilindən yunan dilinə tərcümə edilib və “Heydər Əliyev: Öndər və onun dövrü” adı ilə “Enalios” Nəşriyyat Evi tərəfindən çap olunub.